



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៣៣ សស

សេចក្តីសម្រេច

ស្តីពី ការបង្កើតក្រុមការងារអភិបាលកិច្ច

២៣០៤

រាជរដ្ឋាភិបាលកម្ពុជា

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញ ព្រះរាជក្រម លេខ ០២/នស/៩៤ ចុះថ្ងៃទី ២០ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំង រាជរដ្ឋាភិបាល
- បានឃើញ ព្រះរាជក្រឹត្យលេខ នស/រកត/ ០៣៩៩/៧២ ចុះថ្ងៃទី ១៩ ខែ មីនា ឆ្នាំ ១៩៩៩ ស្តីពីការបង្កើតឧត្តម ក្រុមប្រឹក្សាកំណែទម្រង់រដ្ឋ
- បានឃើញ អនុក្រឹត្យលេខ ៥១ អនក្រ.បក ចុះថ្ងៃទី ១០ ខែ មិថុនា ឆ្នាំ ១៩៩៩ ស្តីពីការបង្កើតក្រុមប្រឹក្សាកំណែទម្រង់រដ្ឋបាល
- បានឃើញ អនុក្រឹត្យលេខ ៨៣ អនក្រ.បក ចុះថ្ងៃទី ២៨ ខែ វិច្ឆិកា ឆ្នាំ ២០០០ ស្តីពីការរៀបចំ និង ការប្រព្រឹត្តទៅរបស់ អគ្គលេខាធិការដ្ឋាន នៃក្រុមប្រឹក្សាកំណែទម្រង់រដ្ឋបាល
- យោងតាមការចាំបាច់របស់រាជរដ្ឋាភិបាល

ស ម រ ច

ប្រការ ១ : ត្រូវបានបង្កើតក្រុមការងារអភិបាលកិច្ច នៅទីស្តីការគណៈរដ្ឋមន្ត្រី ធ្វើជាសេនាធិការផ្ទាល់លើការសំរបស់រូលការងាររបស់ឧត្តមក្រុមប្រឹក្សាកំណែទម្រង់រដ្ឋ ការអនុវត្តនីវែនការសកម្មភាពអភិបាលកិច្ច និង កម្មវិធីកំណែទម្រង់នានារបស់រាជរដ្ឋាភិបាល ។

ប្រការ ២ : ក្រុមការងារនេះ ជាចំណុចប្រមូលផ្តុំសំរាប់តាមដាន សំរេចសំរួល និង ធ្វើរបាយការណ៍បូកសរុប ការងាររាយការណ៍ជូននាយករដ្ឋមន្ត្រី ដែលជាប្រធានឧត្តមក្រុមប្រឹក្សាកំណែទម្រង់រដ្ឋ អំពីលទ្ធផល និង បញ្ហាប្រឈម ក្នុងការអនុវត្តនីកម្មវិធីកំណែទម្រង់នានា និង ផែនការសកម្មភាពអភិបាលកិច្ច របស់រាជរដ្ឋាភិបាល ។

ប្រការ ៣ : ក្រុមការងារអភិបាលកិច្ច មានបេសកកម្ម មុខងារ និង ភារកិច្ចដូចតទៅ :

- ប្រមូលផ្តុំព័ត៌មាន កម្មវិធី និង ផែនការសកម្មភាពរបស់ក្រុមប្រឹក្សាកំណែទម្រង់នានា និង ក្រសួង-ស្ថាប័នពាក់ព័ន្ធ ។
- រៀបចំបង្កើតផែនការសកម្មភាពអភិបាលកិច្ច និង ឯកសារដទៃទៀតរបស់រាជរដ្ឋាភិបាល ដែលពាក់ព័ន្ធនឹងការងារអភិបាលកិច្ច ។
- តាមដាន និង ត្រួតពិនិត្យ អំពីភាពជឿនលឿននៃការអនុវត្តនីកម្មវិធីផែនការសកម្មភាពអភិបាល កិច្ច និង កម្មវិធីកំណែទម្រង់នានា ។
- ផ្តល់យោបល់លើការងារបច្ចេកទេស ក្នុងក្របខ័ណ្ឌអភិបាលកិច្ច និង កំណែទម្រង់ ដល់ក្រុម ប្រឹក្សាកំណែទម្រង់នានា និង ក្រសួងពាក់ព័ន្ធ ។
- ធ្វើការសំរេចសំរួល និង ទំនាក់ទំនងយ៉ាងជិតស្និទ្ធ ជាមួយក្រុមការងាររបស់ក្រុមប្រឹក្សាកំណែ ទម្រង់នានា និង ក្រសួងពាក់ព័ន្ធ ។
- ធ្វើរបាយការណ៍ និង បូកសរុបការងារជាប្រចាំ ជូនទីស្តីការគណៈរដ្ឋមន្ត្រី និង ប្រធានឧត្តម ក្រុមប្រឹក្សាកំណែទម្រង់រដ្ឋ ។

ប្រការ ៤ : ក្រុមការងារនេះ ត្រូវបំពេញ និង ប្រតិបត្តិការងារ ដោយមាន ៦ ផ្នែកជាចំណុះ ទៅតាមតំរូវការ ដូចខាងក្រោម :

- ផ្នែកកំណែទម្រង់រដ្ឋបាលសាធារណៈ
- ផ្នែកកំណែទម្រង់ច្បាប់ និង ប្រព័ន្ធយុត្តិធម៌
- ផ្នែកកំណែទម្រង់ និង រំលាយកងកម្លាំងប្រឆាំងអវត្តមាន
- ផ្នែកកំណែទម្រង់សេដ្ឋកិច្ច និង ហិរញ្ញវត្ថុ
- ផ្នែកអភិវឌ្ឍន៍សង្គមកិច្ច និង ការងារចេតនា
- ផ្នែកគ្រប់គ្រងធនធានធម្មជាតិ
- ផ្នែកទំនាក់ទំនងសាធារណៈ

ប្រការ ៥ : ក្រុមការងារនេះ ត្រូវដឹកនាំដោយប្រធាន ១ រូប និង អនុប្រធាន មួយចំនួន តាមតំរូវការចាំបាច់ជា ជំនួយការ ។ ប្រធានក្រុមការងារ ត្រូវតែងតាំងដោយព្រះរាជក្រឹត្យ ឬ អនុក្រឹត្យ តាមតំរូវការ

ចាំបាច់របស់រាជរដ្ឋាភិបាល ។ អនុប្រធានក្រុមការងារ និង ប្រធានផ្នែកនីមួយៗ ត្រូវតែងតាំង ដោយអនុក្រឹត្យ ឬ ប្រកាស តាមតំរូវការចាំបាច់របស់ទីស្តីការគណៈរដ្ឋមន្ត្រី ។

ប្រការ ៦ : ចំនួនផ្នែករបស់ក្រុមការងារអភិបាលកិច្ច អាចបង្កើត ឬ បន្ថយតាមតំរូវការចាំបាច់ ដោយប្រកាស របស់រដ្ឋមន្ត្រីទីស្តីការគណៈរដ្ឋមន្ត្រី ។

ប្រការ ៧ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធានក្រុមប្រឹក្សា កំណែទម្រង់ទាំង ៧ ចំណុះឧត្តមក្រុមប្រឹក្សាកំណែទម្រង់រដ្ឋ រដ្ឋមន្ត្រី រដ្ឋលេខាធិការ ក្រុមប្រឹក្សា អាជ្ញាធរជាតិ គ្រប់ក្រសួង-ស្ថាប័ន ត្រូវទទួលអនុវត្តសេចក្តីសម្រេចនេះ ឱ្យមានប្រសិទ្ធភាព ចាប់ពី ថ្ងៃចុះហត្ថលេខា នេះតទៅ ។

រាជធានីភ្នំពេញ ថ្ងៃទី ១៧ ខែ មិថុនា ឆ្នាំ ២០០២

នាយករដ្ឋមន្ត្រី

ប្រធានមន្ទីរក្រុមប្រឹក្សាកំណែទម្រង់រដ្ឋ



ហ៊ុន សែន

បានយកសេចក្តីជំរាបជូន

សម្តេចនាយករដ្ឋមន្ត្រី សូមចុះហត្ថលេខា

នាយករដ្ឋមន្ត្រី រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

និង ជាប្រធានក្រុមប្រឹក្សាកំណែទម្រង់រដ្ឋបាល

ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧត្តមក្រុមប្រឹក្សាកំណែទម្រង់រដ្ឋ
- ខុទ្ទកាល័យសម្តេចនាយករដ្ឋមន្ត្រី
- ដូចប្រការ ៨
- កាលប្បវត្តិ-ឯកសារ